

التقیظ والانتقاد

جامع السُّجْدِیْن

از

(سعید احمد)

(۹)

اس صورت حال کا اگر تجزیہ کیا جائے تو معلوم ہوگا کہ بنیادی طور پر اس کے اسباب حسب ذیل تھے۔

(۱) جہالت:

(۲) مسلمانوں کا سیاسی زوال

(۳) انگریزوں کی حکومت کا قیام

(۴) مغربی علوم و فنون اور ان کے ساتھ مغربی تہذیب و فکر جدید کا سیلاب عظیم!

جہالت | اورنگ زیب عالمگیر کے بعد سے ہندوستان کی اسلامی سوسائٹی اور مسلمانوں کی تہذیب و معاشرت کا جو نقشہ بن گیا تھا اس میں اگرچہ مذہب اور مذہبی روایات معدوم نہیں ہوئی تھیں۔ لیکن اندرونی اور بیرونی اثرات کے ماتحت جن میں خانقاہی تصوف اور فلاطونی اشراقیت کو بڑا دخل تھا مذہب کی اصل اسپرٹ بہت مضحی ہو گئی تھی اور مذہب نام رہ گیا تھا چند بدعات و محدثات کا چند رسومات اور عوام کا، اس کی وجہ یہ تھی کہ دین کی اصل تعلیم کا فقدان تھا اور مسلمان عام طور پر جماعت میں مبتلا تھے اس بنا پر جو اصل دین تھا یعنی استقامت علی الحق، قرآن و حدیث کا صحیح اتباع مسلمان اس سے دور تھے اور جو چیزیں منافی اسلام یا خارج از اسلام تھیں مثلاً پیروں فیروں کی نذر و نیاز عرس و قوائی و جدو و مال، شادی بیاہ، ولادت و وفات کے رسومات ان کو اسلام سمجھنے لگے تھے اس لئے پہلی ضرورت یہ تھی کہ مسلمانوں

کو اصل دین سے آگاہ کیا جاتا۔ اور انہوں نے حسن و قبح کا جو معیار خود قائم کر لیا تھا اس کو ان سے چھین کر ان کے ہاتھ میں ایک صحیح معیار دیا جاتا۔

مسلمانوں کا سیاسی زوال | جب کسی قوم پر سیاسی زوال طاری ہوتا ہے تو یہ زوال و انحطاط اس کی سیاسی زندگی ہی تک محدود نہیں رہتا۔ بلکہ اس کے اثرات اس کے ذہن و قلب اور ان کے اخلاقیات پر بھی پڑتی ہیں۔ بلند نظری کی جگہ پست ہمتی، خود داری اور بے نیازی کی جگہ دوسروں پر بھروسہ کرنے اور ان کے رحم و کرم کے متنی رہنے کی اس میں خم پیدا ہو جاتی ہے۔ وہ اپنی انفرادیت اور اپنے تشخص کو بھول کر ماکہ جماعت کی تقالی اور ان کی پیروی کو اپنے لئے باعث فخر سمجھنے لگتی ہے۔ چنانچہ الناس علیٰ دین مذکورہم اور کلا الفکران یکون کفر میں اسی کی طرف اشارہ کیا گیا ہے۔

انگریزوں کی حکومت کا قیام | ہندوستان میں مسلمانوں کا سیاسی زوال ہوا تو ایک ایسی قوم کے ذریعہ ہوا جو حکمرانی و انتظام مملکت کے اعتبار سے بے شبہ مسلمانوں سے کہیں زیادہ فائق تھی۔ اس کے پاس قوت عقل تھی، بیدار مغزی کا جو ہر تھا۔ ایک منظم اور مربوط قانون تھا۔ دماغی اور جسمانی صلاحیتوں کے لحاظ سے بھی اُس وقت کے مسلمانوں سے من حیث القوم اعلیٰ اور متفوق تھی۔ اُس کے پاس جدید ایجادات و اختراعات کا ایک طلسم اور ان کے ذریعہ مادی زندگی کو خوشگوار و خوش نمائند بنانے کا ایک نسخہ کیا تھا اس بنا پر مسلمانوں کا اس قوم سے مرعوب ہونا ضروری تھا۔

مغربی علوم و فنون | مسلمانوں کی یہ مرعوبیت جو سیاست کے راستہ سے آئی تھی دینِ حق سے منحرف کرنے کے لئے یہ بھی کچھ کم نہ تھی کہ مغربی علوم و فنون کے سیلاب نے یہی سہی کسر بھی پوری کر دی۔ سائنس اور اُس کے ایجادات و اختراعات نے انسان کا نقطہ نظر روحانی کے بجائے مادی بنادیا۔ اور اس کے علاوہ زندگی کو شور و غل اور ہنگاموں سے اس درجہ پر کر دیا کہ انسان کو مادی زندگی کی ضرورتوں سے مٹ کر اپنی روحانی ضرورتوں پر غور کرنے اور ان کے متعلق کچھ سوچنے اور سمجھنے کی فرصت ہی نہیں رہی۔ پھر علم الحیات اور اس سلسلہ کی تحقیقات و انکشافات نے دنیا اور اس کی پیدائش زندگی کے نشوونما۔ اور اس کے آغاز و انجام کے متعلق جو مذہبی تصورات و معتقدات تھے اُن کی بنیادیں متزلزل کر دیں حضرت آدم کی

پیدائش۔ ملائکہ اور شیطان کا حضرت حق سے مکالمہ۔ زمین و آسمان کا حدوث۔ یہ اور اسی طرح کی دوسری چیزوں کی نسبت جو مذہبی روایات تھیں وہ ایک افسانہ نظر آنے لگیں۔ علاوہ برہن مغربی فلسفہ نے خیر و شر نیکی اور بدی اور ثواب و عذاب اور جنت اور دوزخ وغیرہ اخلاقیاتی اور مابعد الطبیعیاتی مسائل کی نسبت مذہب کی جو تعلیمات اور تشریحات و توضیحات تھیں ان کو مشکوک و مشتبہ قرار دے دیا اور اسی طرح مسلمانوں کا فکر بدلا۔ اس کے سوچنے اور کسی شے کے حسن و قبح کو پرکھنے کا معیار بدلا۔ اور دل و دماغ کی اس تبدیلی نے اس کے عمل کی کائنات کو یکسر منقلب کر کے رکھ دیا جس طبقہ نے ان علوم و فنون کو حاصل کیا وہ تو اس سیلاب میں دست و پا شکستہ ہو کر اس طرح بہا کہ اس کو اپنے مذہب سے۔ قومی روایات سے۔ اپنی زبان سے قومی و ملی عواطف و رسمیں سے۔ اطوار و معاشرت اور وضع قطع سے نفرت سی ہو گئی اور وہ بالکل ہی ایک دوسرے سانچے میں ڈھل گیا۔ لیکن اس فہمی انقلاب کے اثرات صرف اسی طبقہ تک محدود نہ تھے بلکہ وہ اس درجہ دور رس اور ہمہ گیر تھے کہ جو لوگ اپنی چہار دیواری میں ان علوم و فنون کے اثرات سے اپنے آپ کو بالکل محفوظ سمجھتے تھے اور جمہور مذہب کی روایات کے حامل یقین کئے جاتے تھے ان میں بھی یہ تبدیلی پیدا ہو گئی کہ منبر پر بیٹھ کر وہ نماز کی فرضیت اور اس کے فضائل پر تقریر کرتے تھے تو اس کے دلائل میں اہمیت اس بات کو ہوتی تھی کہ نماز سے مسپلن پیدا ہوتا ہے ورنہ رش ہوتی ہے اور اوقات کی پابندی کی خواہش ایمانی ہے روزہ ان کے نزدیک اس لئے فرض تھا کہ اس سے غریبوں اور محتاجوں کی بھوک کا احساس ہو۔ موعده کی حالت درست ہو۔ زکوٰۃ اس لئے ضروری تھی کہ سرمایہ کسی ایک جماعت اور گروہ میں محصور ہو کر نہ رہ جائے۔ حج اس لئے فرض تھا کہ وہ مسلمانانِ عالم کی ایک سالانہ بین الاقوامی کانفرنس تھی، مسلمان تباہ حال تھے تو ان کے نزدیک اس کی وجہ یہ تھی کہ ان کی اقتصادی اور معاشی حالت خراب تھی انگریزوں کا ہندوستان پر سب سے بڑا ظلم تھا تو وہ یہ کہ وہ اس ملک کے باشندے نہیں تھے، ان کی قومیت ہندوستانی نہیں تھی انھوں نے یہاں کے معاشی اور اقتصادی ذرائع و وسائل پر جارحانہ قبضہ کر لیا تھا۔ یہ سب باتیں جو کہی جاتی تھیں اپنی جگہ پر درست اور بجا تھیں لیکن انھیں

چیزوں پر زور دینا اور انہیں کو معیار حسن و قبح بنا کر پیش کرنا اس غیر شعوری انقلاب ذہنی کی غمازی کر رہا تھا جو جدید علوم و فنون نے ہر طبقہ اور ہر جماعت میں کسی میں کم اور کسی میں زیادہ پیدا کر دیا تھا ورنہ قرآن و حدیث سے سروکار رکھنے والوں کے لئے کسی طرح زیبا نہیں ہو سکتا تھا کہ وہ مشاہدہ حق کی گفتگو بھی بادہ و ساغر کہے بغیر نہ کریں۔ ایک طرف یہ تھا ہی کہ جدید علوم و فنون کے ساتھ تہذیب نو کی ناظورہ خوش جمال نے ایک اور جال بچھایا اور زندگی کے سادہ نقشے میں لذتیت ابقوریت اور حظ طلبی کا رنگ بھر کر اسے بالکل مسحور و مسحور کر دیا اور اب اس میں اس کی حسیات ہی نہ رہی کہ وہ روحانیت اور اخلاق حسنہ کی دنیا کی طرف نگاہ اٹھا کر بھی دیکھے۔

غرض یہ ہے کہ یہ وہ اسباب تھے جن کے باعث اسلام اس ملک میں ایک روایت کہن ہو کر رہ گیا اور مسلمان مجموعی طور پر اس شعر کا مصداق ہو گئے کہ

رو میں ہے رخس عمر کہاں دیکھتے تھے نے ہاتھ باگ پر ہے نہ پاس ہے رکاب میں

ان حالات میں اگر کوئی مجدد ہوتا تو اس کا فرض تھا کہ مسلمانوں کے دینی زوال کے تمام مذکور بالا اسباب کو سامنے رکھ کر ایک ایسا ہمہ گیر اور ہمہ جہتی پروگرام لے کر چلتا جس کے کامیاب ہو جانے پر ان سب کا خاتمہ ہو جاتا یہ تو بہت مشکل تھا کہ تنہا ایک ہی شخص یہ تمام کام کرتا لیکن کم از کم ایک ایسا شخص تو ہونا چاہئے تھا جو ملت اسلامیہ کے زوال و انحطاط کے ان اسباب پر یکساں نظر رکھتا اور ان میں سے ہر ایک کی ضرورت اور اہمیت تسلیم کر کے ایک ایسی جماعت پیدا کرتا۔ جس کے افراد مختلف شعبوں میں کام کرتے مگر مقصد سب کا ایک ہی ہوتا اس دور کی شخصیتوں پر ہم نظر ڈالتے ہیں تو صرف ایک مولانا محمد قاسم نانوتوی رحمۃ اللہ علیہ کی شخصیت ایسی ہمہ گیر اور جامع نظر آتی ہے جس میں تقویٰ و طہارت کے ساتھ علم و فضل بھی ہے تحریر و تقریر میں کمال کے ساتھ شمشیر زنی کا جوہر بھی ہے جس میں حالات کے تقاضوں کے صحیح اور اک و احساس کے ساتھ گرم جوشی اور ٹھنڈے دماغ کے ساتھ کام کرنے کی پوری صلاحیت بھی ہے۔ جو میدان و عا کا ایک بہادر سپاہی بھی ہے اور مسائل اسلام کا ایک بلیغ البیان متکلم بھی! جو فقیہ و درویشی کے

ساتھ ساتھ دماغ سکندری رکھتا ہے۔ اور جو رویہ پر بیٹھ کر حکومتوں کے شکست و سختی کے نقشے بھی تیار کرتا ہے۔ جو بیک وقت صوفی بھی ہے فلسفی بھی۔ منطقی بھی ہے اور متکلم بھی۔ غازی بھی ہے اور خطیب بھی۔ قاطع بدعات و رسومات بھی ہے اور مصلحت شریعت بھی و اعظا بھی ہے اور مناظر بھی پاک طینت و پاک ہنر بھی ہے اور شر و باطل کی قوتوں سے ٹکرا جانے والا بھی۔ اس کا دماغ روشن ہے اور دل بیدار... حالات کے بدلنے کے ساتھ ساتھ اس کا طریق فکر بھی بدلتا ہے اور وہ کسی محاذ پر بھی شکست خوردگی محسوس نہیں کرتا جب تک انگریزوں کی حکومت قائم نہیں ہوتی تھی تو وہ اپنی ایک چھوٹی سی جماعت کے ساتھ تلوار لے کر میدان جنگ میں کود پڑا اور گو فتح و شکست نصیبوں سے ہے لیکن ہم نے اپنے بزرگوں سے سنا ہے کہ جنگ میں اس نے شمشیر زنی کے وہ کمالات دکھائے کہ اچھے اچھے ماہرین جنگ عیش عش کر اٹھے۔ پھر جنگ میں شکست ہو گئی تو اس نے اپنی کوششوں کا رخ یک لحظہ بدل دیا اور وہ ایک مدرسہ لے کر بیٹھ گیا جہاں نئی نسل کی تعلیم و تربیت دین کی اصل تعلیمات کی روشنی میں ہوا اور اس کے ذریعہ فرنگی تہذیب و تمدن اور فرنگی حکومت کی تیز و تند آندھریوں میں بھی اسلام کا چراغ بجھنے نہ پایا اس طرح اگرچہ ظاہر میں مولانا کے کام کی نوعیت صرف ایک تعلیمی اور دینی کام کی تھی۔ لیکن درحقیقت وہ اس سے بے خبر نہ تھے کہ محض علماء پیدا کرنے سے اصل مسئلہ داخل نہ ہو گا۔ بلکہ جب تک فرنگی حکومت کے جوئے سے مسلمانوں کو آزاد کر کے ان کی شکست خوردہ و سہیت اور موعوبیت کو دور نہ کیا جائے گا اسلام کو طبعی طور پر پھر نے کامو قہ نہیں ملے گا چنانچہ مولانا کی تحریریں اور تقریریں سے اور ان کے طور و طریق سے یہ بات صاف طور پر واضح ہوتی تھی کہ انھوں نے یہ مدرسہ ایک بہت وسیع اور ہمہ گیر پروگرام کے پیش نظر قائم کیا ہے۔ یہی وجہ ہے کہ حکومت اس مدرسہ کو ہڈی ٹھنک و شبہ کی نظر سے دیکھتی رہی۔ بارہا دشمنوں نے یہ خیال لڑائی کہ یہاں جہان کی تعلیم دی جاتی ہے۔ پولیس نے تلاشیاں بھی لیں اور حکومت کی طرف سے درپردہ اور کھلے طور پر تحقیقات بھی ہوتی رہیں گویا یہ وہ مورچہ تھا جو مولانا نے ایک طرف اسباب زوال کے نمبر ایک جہالت۔ نمبر ۲۔ سیاسی زوال۔ اور نمبر ۳۔ انگریزوں کی حکومت کے فائدے تیار کیا تھا۔ اب رہ گیا چوتھا سبب یعنی مغربی علوم و فنون کا سیلاب عظیم تو ازل تو یہ سیلاب مولانا کے زمانہ میں ایسا حشر آفرین نہ تھا پھر

جتنا کچھ بھی تھا مولانا اس کی اہمیت سے بے خبر نہ تھے مگر آپ کے پیش نظر بنیادی کام یہ ہی تھا کہ مسلمان اپنی اندرونی تنظیم کے اعتبار سے یکے اور سچے مسلمان ہوں انگریزی تعلیم کا جو کام سرسید احمد خاں نے شروع کیا تھا مولانا فوقی کو اس کے اصل مقصد سے اختلاف نہیں تھا اور ان جیسے روشن دماغ بزرگ کو ہو سکتا تھا۔ بلکہ اختلاف جو کچھ بھی تھا وہ سرسید کے مذہبی خیالات سے تھا اور ان کی انگریزیوں سے اس معروریت سے تھا جس کا اظہار سرسید کی تحریروں اور تقریروں سے ہوتا رہتا تھا۔ چنانچہ حضرت شیخ الہند رحمۃ اللہ علیہ نے جامعہ ملیہ کی تاسیس اور علی گڑھ کے طلباء سے خطاب کرتے وقت جو تقریر کی ہے اس سے یہ بات بخوبی روشن ہو جاتی ہے۔

افسوس ہے کہ مولانا کی عمر نے وفات کی اور وہ اپنے ہم عصروں میں سب سے زیادہ کم سنی میں اس دنیا کو خیر باد کہہ گئے لیکن آپ نے اپنے بعد جو جماعت چھوڑی اس نے مولانا کے مختلف کاموں کو اپنے افراد میں بانٹ لیا اس میں آپ کو علوم و فنون اسلامیہ کے ماہر و سچہ ذہن بھی نظر آئیں گے اور بزم طریقت و سلوک کے صدر نشان بھی۔ ان میں مجاہد فی سبیل اللہ بھی دکھائی دیں گے اور خوش بیان مقرر و خطیب بھی۔ ان میں بین الاقوامی سیاسیات کے مبصر بھی ملیں گے اور عہد حاضر کی زبان میں مسائل اسلام پر گفتگو کرنے والے بھی۔ گویا ایک مجدد میں بیک وقت جو اوصاف ہونے چاہئیں تھے وہ سب تو کسی خاص ایک شخصیت میں جمع نہیں ہوئے۔ البتہ ایک جماعت ایسی پیدا ہو گئی جس کے افراد نے ان اوصاف کو تقسیم کر لیا اس بناء پر اس جماعت کی کوشش سے وہی اثرات مرتب ہوئے جو ایک مجدد کے اثر سے پیدا ہوتے چنانچہ یہ واقعہ ہے کہ انیسویں صدی کے رنج آزار و مہمیں صدی کے رنج اور ہندوستان کے مسلمانوں میں نشاۃ ثانیہ کے جو اثرات ظاہر ہوئے ہیں ان حالات اور اس ماحول کے ساتھ ان کی نظیر مشکل سے ملے گی لیکن یہ واضح رہنا چاہیے کہ پھر بھی یہ تجدید کامل نہیں تھی بلکہ چند اسباب کی وجہ سے جن پر گفتگو کا یہ موقع نہیں ہے اور جن میں سب سے زیادہ اہم علمائے کرام کی انگریزی زبان اور مغربی علوم سے بے خبری ہے یہ تجدید ناقص تھی اور اسی کا آج یہ نتیجہ ہے کہ ہم اپنی ساتھ شتر سال کی بچہ عمارتوں کو متزلزل دیکھ رہے ہیں اور ان کا وجود اب خطروں میں گھرا ہوا نظر آرہا ہے۔ بہر

حالا ناقص سہی تجدید ضرور ہونی اور اس میں علماء یا غیر علماء کی کسی ایک جماعت کی تخصیص نہیں بلکہ ملک کے مختلف گوشوں میں علم و ادب، سیاست و تعلیم، شریعت و طریقت تصنیف و تالیف، تحریر و تقریر، تبلیغ و اشاعت اسلام وغیرہ مختلف محاذوں پر کام ہوئے اور ان سب کا نتیجہ مجموعی طور پر جو کچھ ہوا اس کو آپ تجدید کہہ سکتے ہیں۔ البتہ اس میں شبہ نہیں کہ جہاں تک خالص دینی لائن پر تجدید کرنے کا تعلق ہے اس میں حصہ غالب اسی جماعت کا ہے جو مولانا قادیانی سے منسوب رہتی ہے جیسا کہ ہم نے اس بحث کے شروع میں کہا تھا مولانا قادیانی بھی چونکہ اس جماعت کے ایک رکن ہیں اسی بناء پر بے شبہ تجدید میں ان کا بھی حصہ ہے اور اس سلسلہ میں ان کا سب سے بڑا کارنامہ یہ ہے کہ تصوف جو مسلمانوں کے لئے ایک افیون کی انٹی بن گیا تھا اور جو عجی اور غیر اسلامی اثرات کے ماتحت اسلامی تصوف سے جس کی حقیقت اسلام کی اصطلاح میں احسان ہے ایک مختلف چیز ہو گیا تھا مولانا نے اس پر عمل جراحی کر کے اسے آلائش اور فاسد مادہ سے پاک و صاف کیا اور اس کی اصل شکل و صورت کو نکھار کر پیش کیا جس کے باعث تصوف کو فی ایسی چیز نہیں رہا جس کی ایک گولی یا پھنکی کھا لینے سے منہ سی آنے لگے اور قوائے عمل مضحل ہو جائیں اس کے علاوہ مولانا کا ایک اور کارنامہ یہ ہے کہ اسلام کی دو حیثیتیں ہیں ایک تعبدی۔ اور دوسری نظام اجتماعی کی جدید سیاسی اور قومی تحریکات جو تحریک خلافت سے ابھرتی اور قائم ہوتی رہیں انھوں نے اسلام کے نظام اجتماعی ہونے کی حیثیت پر اتنا زور دیا کہ اس کی تعبدی حیثیت بہت مضحل ہو گئی مولانا قادیانی نے اسلام کی تعبدی حیثیت کو مضحل نہیں ہونے دیا بلکہ حق یہ ہے کہ انھوں نے اس پر اتنا زور دیا کہ ایک گونہ توازن پیدا ہو گیا اس بنا پر مولانا شریک تجدید ہیں مگر خود مستقل بالذات مجدد نہیں کیونکہ ایک محدث میں جو اوصاف و کمالات موجود ہونے چاہئیں اور جن کا ہم نے اوپر ذکر کیا ہے ان میں سے بعض اوصاف مولانا میں نہیں ہیں ٹھیک اسی طرح جس طرح کہ مولانا میں جو بعض کمالات موجود تھے وہ دوسروں میں نہیں تھے۔ اس بناء پر مستقل بالذات مجدد کو کوئی ایک بھی نہیں ہوا البتہ تجدید جماعتی ہوتی ہے اب ہم اپنے تبصرہ کو اسی پر ختم کرتے ہیں آخر میں یہ عرض کر دینا بھی ضروری ہے کہ اس تبصرہ

کے شروع کے دو نمبروں میں مولانا مھافوی رحمۃ اللہ علیہ کی نسبت قلم سے بعض نامناسب اور نازیبا الفاظ نکل گئے ہیں تو اس کی وجہ یہ ہے کہ اگرچہ مولانا کے علم و فضل - تقویٰ و طہارت اور دوسرے کمالات کے ساتھ عقیدت شروع سے رہی ہے۔ چنانچہ مولانا کی وفات پر اسی برہان میں جو نظرات لکھے گئے تھے وہ اس کا ثبوت ہیں تاہم مولانا کی تشدد پسندی اور درشت مزاجی کی جو روایات برابر سننے میں آتی رہتی تھیں ان کا اثر یہ ہوا کہ قیام دیوبند کے زمانہ میں بارہا جی چاہنے کے باوجود مولانا کی خدمت میں حاضری کی جرأت کبھی نہیں ہوئی۔ جامع المجددین میں اسی طرح کے واقعات نظر سے گذرے تو یہ اثر اور قوی ہو گیا۔ چنانچہ تبصرہ کے نمبر اول و دوم میں طبیعت کا یہ اثر نمایاں ہے مگر پھر سی زمانہ میں اشرف السوارخ ازاوّل تا آخر پڑھنے کا اتفاق ہوا تو وہ اثر یکایک غائب ہو گیا اور یہ محسوس ہوا کہ قصور مولانا کا نہیں بلکہ مولانا عبدالباری جیسے مولانا کے مریدوں کا ہے جنہوں نے مجد و ثابت کرنے کے شوق میں مولانا کے ان واقعات کو کچھ سے کچھ رنگ دے کر پیش کیا ہے۔ بہر حال اگرچہ غلط فہمی کی بنا پر ہی سہی میں مولانا کی روح پر فتوح سے ان الفاظ کی معذرت چاہتا ہوں اور ان پر نادم ہوں۔

سیرت خاتم النبیین صلی اللہ علیہ وسلم

جس میں آسان اور دل نشین انداز میں سیرت سرور کائنات صلی اللہ علیہ وسلم کے تمام اہم واقعات کو بیان کیا گیا ہے دورِ حاضر کی مختلف سیرت نبوی کی کتابوں میں جامعیت کے اعتبار سے امتیازی حیثیت رکھتی ہے۔

قیمت مجلد ۸/- بلا جلد ۵/-

مولانا کا پتہ: مکتبہ برہان اردو بازار جات مسجد دہلی ۷